

آغا شورش کاشمیری رحمۃ اللہ علیہ

شورش کاشمیری کا نام اب پہ آتے ہی غیرت، حیثیت، بہادری، ایثار، قربانی، شجاعت، عزم، استقلال، جوش، ولولہ، طنطنه، ہمہ، بد بھی تمام الفاظ کی ایک لغت دل و دماغ پر قص کرنا شروع کر دیتی ہے۔ فضائیں ایک خاص قسم کا ارتعاش سامحسوس ہوتا ہے اور دل سے آواز آتی ہے کہ شورش کی بہادری عظمت احرار کے ماتھے کا جھومر ہے۔ جس کی چک دمک آنے والی نسلوں کے لیے نہ صرف مشعل راہ ہو گی بلکہ باعثِ عزت و شرف بھی۔ شورش کاشمیری ظلم و ستم کی ہر ایک ریت سے ٹکرایا اس لیے کہ اسے حضور سرورِ کائنات صلی اللہ علیہ وسلم کی شخصیت سے بے پناہ لگاؤ تھا۔ اسی لیے وہ ختم نبوت کے محاذ پر عمر بھر لڑتا رہا اور دشجاعت حاصل کرتا ہوا جانب منزل بڑھتا ہی رہا۔ بالآخر اس مرحق پرست نے قادر یانیوں کو غیر مسلم اقلیت قرار دوا کر دیا۔ شورش کاشمیری امیر شریعت کی تحریک ختم نبوت کا وہ ڈر رہنما ہے جو عمر بھرا ہے صداقت پر چلتا رہا اور اس راہ میں آنے والی صعبوتوں کو خندہ پیشانی سے برداشت کر کے اہل اسلام کے دل و دماغ میں اپنا مقام پیدا کر گیا۔ اُس نے مشکلات کے باوجود بڑے حوصلے، بڑے صبر اور بڑے سکون و اطمینان کے ساتھ زندگی برسکی، اُس کے بارے میں کہا جاسکتا ہے:

چن لی تھی میں نے آپ کھن مرحلوں کی راہ
کائی ہے قید زیست بڑے حوصلوں کے ساتھ

یہ ایک حقیقت ہے جس سے کوئی ذی شعور انکار نہیں کر سکتا کہ شورش کاشمیری نے آنکھوں احرار میں تربیت حاصل کر کے تحریک، استصلاح وطن میں ایک نمایاں مقام حاصل کیا۔ شورش نے بڑی تمکنت اور وقار کے ساتھ استبداد افرانگ کو اپنے پاؤں تلے روندا۔ شورش کاشمیری کی جرأت و بے باکی اور اُس کے عزم و استقلال، قربانی و ایثار کی داستانیں تاریخ حریت پاک و ہند کا ایک سمجھنی و دلخراش باب بھی ہیں کہ جن کی سمجھنوں کے دل پھرلوں کے آگے پھرلوں کے دل بھی چھوٹ جاتے ہیں۔ شورش کاشمیری نے اپنے خون قلب و جگر سے آزادی کی شفق میں سرخیاں بھریں۔ شورش نے اپنی پوری جوانی قید تہائی کی نذر کر دی۔ شورش کاشمیری نے امیر شریعت اور مجلس احرار اسلام کی تیادت میں لاکھوں انسانوں کو درس حریت دیا۔ شورش کاشمیری مطلع احرار سے آندھی بن کر اٹھا، بادل بن کے گرجا اور قصر باطل پر بھلی بن کے لپکا۔ شورش کے جذبہ جواں کی یلغار سے فرنگی استعمار پر لرزہ طاری ہو جاتا تھا۔ جس کی تقریب میں آبشار کا بہاؤ تو تحریر میں توارکا گھاؤ تھا۔ جس کے اسلوب میں جدت تو خیالات میں وسعت، جس کی زبان میں حلوات تو بیان میں سلاست تھی۔ غرض یہ کہ اُسے قدرت

کاملہ نے بے پناہ، خوبیوں سے نواز اتحاد اور اُس نے ان خوبیوں اور صلاحیتوں کو راہ آزادی پر بے دریغ پچھا رکر دیا۔ آج زمانہ شورش کی قربانیوں اور خوبیوں پر ناز کرتا ہے۔ ان کی عظمت ہمارے دل و دماغ پر اس طرح چک رہی ہے جس طرح شب کی تاریکیوں میں آسمان کی وسعتوں پر کوئی روشن ستارہ گلگ کرتا دلوں کو گرماتا اور آنکھوں کو لہما تا ہے اور یہ بات ہم تک ہی محدود نہیں ہے۔ آئندہ آنے والی نسلیں بھی شورش کا شیری کے کارنا میں پر ناز ایسا و شاداں ہوں گی اور آسمانِ حریت پر شورش کی عظمت و سلطنت کا چاند ہمیشہ یہی یونی چمکتا دلتار ہے گا۔

تقسیمِ ملک کے بعد اگرچہ شورش کا شیری نے سیاسی زندگی کو خیر باد کہہ کر صحافتی زندگی کو اختیار کر لیا تھا۔ تاہم میدانِ صحافت میں بھی شورش کے کارنا مے میدانِ سیاست سے کسی طور کم نہیں۔ میدانِ صحافت میں بھی شورش کا شیری نے اپنارنگ جایا۔ ایک انوکھا انداز اختیار کیا کہ اب صحافت تا قیامت اُس انداز کو ترقی رہے گی لیکن اُسے پانہ سکے گی۔ شورش نے مولانا ابوالکلام آزاد کے "الہلال" و "البلاغ"، مولانا محمد علی جوہر کے اخبار "ہمدرد" و "کارمیہ"، مولانا حسرت مولانا کے "اردوئے معلیٰ" اور مولانا ظفر علی خان نے اخبار "زمیندار" کے سب رنگ ایک نئی ترنگ میں شامل کر لیے تھے۔ جس ترنگ کا نام ہفت روزہ "چٹان" ہے۔ شورش نے اپنے قلم سے لوگوں کے اذہان میں وہ تازگی، دلوں میں وہ جذبہ، افکار میں وہ بصیرت پیدا کر دی جو زندہ قوم کے لیے ضروری اور لازمی ہوتی ہے۔ شورش کے قلم سے وہ شرارے نکل جھنوں نے سیاسی دھانڈی، مذہبی بے غیرتی، وزارتی کاسہ لیسی، صدارتی زلہ خواری و چاپلوسی کے خرمن پر خارکو جلا کر خاکستر کر دیا۔ شورش کا قلمِ مجاہد کی تواریخ بن گیا۔ جس کے ارد گرد بے دین سیاست، بے مہر قیادت، بے جانِ صحافت کے کثتوں کے پشتے لگ گئے۔ یہ بات بڑے وثوق کے ساتھ کہی جاسکتی ہے کہ شورش کے قلم سے جس قدر عظمتِ اصول، دیانتِ صحافت، شرافتِ انسان، تحفظِ دین، احساسِ ذمہ داری اور حذبہ حبِ الوطنی پر کھاگیا ہے پورے ملک کے اندر کوئی دوسرا ادیب یا صاحبی اس میدان میں شورش کے سامنے نہیں لا یا جا سکتا۔

یوں تو ادیب آئیں گے لاکھوں جہان میں

شورش سا پیدا ہو گا کہ اب کوئی نام ور

جس انسان کے پیش نظر امیر شریعت سید عطاء اللہ شاہ بخاری کی زندگی ہو علامہ اقبال اور مفکر احرار چودھری افضل حق کافکر، مولانا محمد علی جوہر، مولانا ابوالکلام آزاد اور مولانا ظفر علی خان کا معیارِ صحافت اُس کے قلم سے اگر قصر وزارت و صدارت میں زلزلہ برپا ہو جائے تو کوئی تجھ اور حیرانی کی بات نہیں۔ جس کے ہاتھ فرنگی استبداد و اقتدار کے گریبان تک پہنچ ہوں۔ اُس کے قلم سے کسی بڑے سیاسی مداری یا پھر مذہبی لیٹرے کی قباتارتار ہو جائے تو کوئی انہوں بات نہیں۔ شورش نے جس بات کو حق سمجھا، کہا اور اس حق کوئی کے جرم ناجی میں جب بھی شورش پر کوئی افتادنا گہانی آن پڑی۔ اُس خندہ پیشانی سے اُس کا استقبال کیا۔ طوفانِ حادث کے جھوکے اپنی شدت کے باوجود شورش کے پائے ثابت میں

لغزش پیدا نہ کر سکے۔ ایڈیٹر "چنان" چنان کی طرح اپنے موقف کی صداقت پڑھا رہا۔ چنانچہ یہ حقیقت ہے کہ شاہوں کے گریبان سے کھینے والا مردِ مجاهد میدان صحافت میں بھی اپنا ایک بلند اور منفرد مقام رکھتا ہے اور یہی وجہ ہے کہ آج قوم کا ہر مردوزن اپنے دل و دماغ کی گہرائیوں سے ہفت روزہ "چنان" کی خدماتِ جلیکہ کو قدر و منزلت کی لگاہ سے دیکھتا ہے۔

یہ ایک مسلمہ حقیقت ہے کہ شورش کا شیری کی کتاب زندگی کے اوراق داستانِ داروں سے بھرے پڑے ہیں۔ اس داستان میں شورش کے وقار، اُس کے عزم و استقلال کی بات نمایاں حیثیت رکھتی ہے اور کہنا پڑتا ہے کہ:

جس دھج سے کوئی مقتل میں گیا وہ شانِ سلامت رہتی ہے

یہ جان تو آنی جانی ہے اس جان کی کوئی بات نہیں

یا پھر.....

تاریخ میں لکھا گیا، محفوظ ہو گیا

جس دھج سے کوئی زینتِ دار و رن ہوا

نہ جانے کتنی بار گردشِ دوراں نے شورش کو مصائب و مشکلات کے آہنی پنچوں کے سپرد کیا اور نہ جانے کتنی بار ترکشِ ظلم و ستم سے سینہِ حق و صداقت چھلنی ہوا۔ بچپن، جوانی، بڑھا پاہر موڑ پر زنجروں نے شورش کو سلام کیا اور شورش نے راہِ حق میں ہرا بتلا، ہر شکل کو خندہ پیشانی سے خوش آمدید کہا۔ آخری بار شورش نے مسئلہ ختم نبوت اور رذ قادیانیت کے محاذ پر کراچی میں ۵۲ دنوں کی بھوک ہڑتاں کی اور بالآخر حکومت وقت کو پسپائی اختیار کر کے شورش کو رہا کرنا پڑا تو کراچی سے لاہور تک شورش کا ایسا فقید المثال استقبال ہوا کہ تاریخِ اس کی مثال پیش کرنے سے قاصر ہے۔ لوگ فرم جب ت سے مدھوش شورش پر گرتے تھے۔ ایسا معلوم ہوتا تھا کہ شورش کو اپنی آنکھوں میں سالمینا چاہتے ہیں۔ اپنے دل میں بھالینا چاہتے ہیں۔ لیکن یہ بات اُن کے بس میں نہیں تھی کراچی سے لاہور تک ہر بیلوے شیش پر لوگوں کا عظیم اجتماع شورش کے استقبال کے لیے موجود تھا اور ختم نبوت زندہ باد کے فلک شگافِ نعروں سے فضا میں ایک گونج پیدا کر رہا تھا۔ اس بار جس شان و شوکت سے شورش حکومت وقت کے ساتھ ٹکرایا۔ اس کی گونج رہتی دنیا تک سنائی دیتی رہے گی۔ گزرتے وقت کی آہنی چادر بصد کوشش بھی اس گرجدار آواز کو اپنی پھیلتی ہوئی وسعت میں خاموشی سے ہم کنار نہ کر سکے گی۔ کیوں شورش کی اس قربانی کا تعلق ناموسِ مصطفیٰ صلی اللہ علیہ وسلم کے تحفظ سے تھا۔ جس کے بارے میں علامہ اقبال کہہ گئے ہیں:

بِمَصْطَفِي بِرْسَانِ خواهشِ رَاكِهِ دِيْنِ هَمِ اوْسَتْ

گَرْبَهُ اوْ نَهْ رَسِيدِي تمام بِوالْبَتْ